

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОУНАГА СОВЕТА БССР

№ 126 (7687) | Субота, 8 ліпеня 1944 г. | Цана 20 к.

ЦК КП(б)Б, Соўнарком БССР
таварышу ПАНАМАРЭНКА
Прэзідыум Вярхоўнага Совета БССР
таварышу НАТАЛЕВІЧУ

Прыміце шчырае прывітанне з прычыны вызвалення сталіцы
Совецкай Беларусі — Мінска.

Для літоўцаў гэта падзея асабліва радасная, як прадвеснік
блізкага вызвалення Совецкай Літвы і яе сталіцы Вільнюса. Яна
хутняе нашы народы на яшчэ больш рашучую барацьбу супроць
немецкіх захопнікаў і набліжае гадзіну канчатковай перамогі.

У дружнай вялікай сям'і савецкіх народаў пад кіраўніцтвам
партыі Леніна — Сталіна беларускі народ хутка залечыць раны, на-
несеныя падлым ворагам, і зноў расквітнее Совецкая Беларусь.

Сакратар ЦК КП(б) Літвы СНЕЧКУС.

Старшыня Соўнаркома Літоўскай ССР ГЕДВІЛАС.

Старшыня Прэзідыума Вярхоўнага Совета
Літоўскай ССР ПАЛЕЦКІС.

Адзіная і непарушная дружба савецкіх народаў

Незвычайная радасць поўніць
сэрца беларускага народа. Родная
Беларусь вызваляецца з фашысц-
кага палону. Сталіца рэспублікі
— Мінск, старажытны беларус-
кі гарады Віцебск, Гомель, Ма-
гілёў, Мозыр, Вілейка, Бабруйск,
Барысаў, Маладзечна, Тураў зноў
вернуцца ў савецкую сям'ю.

У гэты гістарычны дні, калі
гераічная Чырвоная Армія ў не-
бывалым імклівым наступленні
вызвалае Савецкую Беларусь ад
нямецка-фашысцкіх акупантаў,
беларускі народ славіць вялікага
Сталіна — свайго вызваліцеля і
друга, геніяльнага палкаводца,
пад кіраўніцтвам якога савецкія
землі ачышчаюцца ад ненавіснага
ворага.

У часіны самых цяжкіх выпра-
баванняў, калі нямецкія акупан-
ты здэкаваліся з нашага народа,
катавалі наш квітнеючы край,
мужны беларускі народ цвёрда
верыў у сваё вызваленне. Ён ве-
даў, што прыдуць да яго на да-
памогу вызваліцелі — гераічныя
чырвоныя воіны, пасланцы вялі-
кага Сталіна, што падасць яму
брацкую руку дапамогі ўся вялі-
кая і дружная сям'я савецкіх на-
родаў.

У барацьбе супроць закатага
ворага — нямецкіх захопнікаў —
беларусы перад усім светам пака-
залі ўзоры сапраўды ўсенароднай
барацьбы, узоры мужнасці і стой-
касці. Усеагульнай павагай і лю-
боўю акружыла радзіма імёны на-
родных герояў, сыноў беларуска-
га народа — партызанскага ва-
жака Канстанціна Заслонава, ге-
нерала Льва Даватара, снайпера
Феадосія Смалячкова, лётчыка
Віктара Талаліхіна. Тысячы ге-
раічных сыноў і дачок Беларусі
змагаліся і ўдзень і ўночы су-
проць праклятага ворага, адстой-
ваючы часць і незалежнасць сва-
ёй бацькаўшчыны.

Ідзе масавае вызваленне
беларускай зямлі! Савецкую
Беларусь вызваляюць прадстаўні-
кі розных нацыянальнасцей Со-

вецкага Саюза. За часць Беларусі
плячо ў плячо змагаюцца рускія
і ўкраінцы, грузіны і казахі, та-
тары і ўзбекі. У агні Айчыннай
ваіны загартавалася сталінская
дружба савецкіх народаў. Яна
змацавана крывёю лепшых сыноў
Савецкага Саюза.

Ніколі не забудзе гэтай брацкай
дапамогі беларускі народ. Вечна
будзе жыць безмежная ўдзячнасць
у сэрцы народа вялікаму руска-
му народу, усім брацкім народам
Савецкага Саюза.

Прышло свята і на нашу вулі-
цу! Радасць працоўных Беларусі,
нашу ўрачыстасць перажываюць
ва ўсіх кутках савецкай краіны.
Магутны салют Масквы ў часць
вызвалення Мінска адгукнуўся
шматразовым рэхам у сэрцах
усіх савецкіх патрыётаў.

Цяжкае гора, страшэнныя раз-
бурэнні нанеслі Беларусі пракля-
тыя акупанты. Але не апусціў
рукі беларускі народ. Узнімуча з
руін і папалішчаў нашы гарады
і вёскі, яшчэ больш прыгожымі
стануць яны. У супрацоўніцтве з
усімі народамі нашай краіны бе-
ларусы залечыць глыбокія раны,
адновяць народную гаспадарку.
Вызваленныя раней раёны Беларусі
ўжо атрымалі дапамогу з Удмур-
ці, Мардовіі, Яраслаўскай і Нова-
сібірскай абласцей — прышлі
эшалоны з абсталяваннем, жылё-
лай, з сельскагаспадарчым інвен-
таром, з таварамі першай неаб-
ходнасці. Зноў расквітнее Совец-
кая Беларусь у сям'і рэспублік
вольных!

Хутка ўся Савецкая Беларусь
будзе вызвалена. Савецкія воіны
— сыны народаў нашай Радзімы
ірвуцца наперад, на захад, каб
хутчэй ачысціць усю савецкую
зямлю ад фашысцкай погані, каб
дабіць зверга ў яго бярозе. Іх
вядуць наперад вялікія сталінскія
ідэі дружбы народаў, іх вядзе на-
перад любоў да сваёй Радзімы.

Слава гераічнай Чырвонай Ар-
міі — вызваліцельніцы!
Слава вялікаму Сталіну!

Чырвоная Армія працягвае граміць ворага, ачы-
шчаючы беларускую зямлю ад нямецка-фашысцкіх
захопнікаў.

Учора нашымі войскамі вызвалены раённыя цэнт-
ры Вілейскай обласці горад Ашмяны і Астравец,
раённы цэнтр Баранавіцкай обласці Мір і раён-
ны цэнтр Пінскай обласці горад Столін.

Слава нашым доблесным воінам!

Ад Совецкага Інформбюро

3 АПЕРАТЫўНАІ ЗВОДКІ ЗА 7 ЛІПЕНЯ

На працягу 7 ліпеня на захад ад горада
ПЕТРАЗАВОДСК нашы войскі з баямі занялі не-
калькі насялёных пунктаў і сярод іх ТАРА-
ГАРА, РЭККУ-СЕЛ'ГА, ВАГА-ЯРВІ.

На поўнач і паўночны захад ад ПОЛАЦКА
нашы войскі з баямі прасоўваліся наперад і за-
нялі больш 30 насялёных пунктаў, у тым ліку
ПАРЭЧЧА 2, ПРЫБЫТКІ, ДЗЕВЯТКІНА, ЯНКО-
ВІЧЫ, БРОДЫ, КОНЮХАВА, ЗАМОШША.

У лясках на поўдзень ад горада ПОЛАЦК на-
шымі часцямі ўзята ў палон група нямецкіх
салдат і афіцэраў і сярод іх камандзір 246 па-
хотнай дывізіі генерал-маёр Мюлер-Бюлоў.

На паўночны захад і захад ад горада МІНСК
нашы войскі, працягваючы развіваць наступлен-
не, авалодалі раённымі цэнтрамі Вілейскай об-
ласці горада АШМЯНЫ, АСТРОВЕЦ, а таксама
з баямі занялі больш 250 іншых насялёных
пунктаў і сярод іх вялікія насялёныя пункты
КЕМЕЛІШКІ, БЫСТРЫЦА, СЫМАНАЛІ, ВАЗ-
ДВІЖЫНСК, ВАРНЯНЫ, ДУБНІЧЫ, ЛОША, ГУ-
ДАГАЙ, ЦЕХАНЫ, КРЫКУНЫ, БАГДАНАУ, ВІШ-
НЕЎ, ТОКАЖЫШКІ і чыгуначныя станцыі 30-
ЛЫ, АШМЯНЫ, ГУДАГАЙ.

На паўднёвы захад ад горада МІНСК нашы
войскі, працягваючы наступленне, авалодалі ра-
ённым цэнтрам Баранавіцкай обласці горадам
МІР, а таксама з баямі занялі больш 80 іншых
насялёных пунктаў, у тым ліку вялікія насялё-
ныя пункты НАЛІБОКІ, ДЗЕРАУНА, БЕРАШНО,

ЗАЙМНА, ПЕРАТОКІ, СІМАКОВА і чыгуначную
станцыю КОЛАСАВА.

На ўсход ад горада Мінск нашы войскі пра-
цягвалі аперацыю па ліквідацыі акружаных ча-
сцей праціўніка. За дзень боя знішчана каля
4.000 нямецкіх салдат і афіцэраў і ўзята ў па-
лон больш 3.000 чалавек. У ліку палонных
камандзір 78 штурмавой дывізіі немцаў генерал-
лейтэнант Траут.

На БАРАНАВІЦКІМ напрамку нашы войскі,
перамагаючы супраціўленне праціўніка, працяг-
валі наступальныя баі, у ходзе якіх занялі
звыш 50 насялёных пунктаў, сярод якіх ЛІХА-
СЕЛЬЦА, САВІЧЫ, ПАДЛЯСЕЙКІ, ЛІТВА (7 кі-
лометраў на паўднёвы ўсход ад БАРАНАВІЧ),
РУСІНЫ, ЛУКІ, КРЫВОШЫН і чыгуначныя
станцыі ПАГАРЗЛЫЦЫ, ГАНЧАРЫ, КРЫВО-
ШЫН.

У раёне сярэдняга цячэння ракі ПРЫПЯЦЬ
на захад ад горада МОЗЫР нашы войскі авало-
далі раённым цэнтрам ПІНСКАЙ обласці горадам
СТОЛІН, а таксама з баямі занялі насялёныя
пункты НАДУБАВА, ЧАРАЦЯНКА, ЛЮДЗЕНІ-
ВІЧЫ, ЗАКАРПАШША, ДЗЕДАУНА, БРАЇСЛАУ,
ЗАПРОСЦЕ, ВІЛЬКА.

На другіх участках фронту — без істотных
змен.

За 6 ліпеня нашы войскі на ўсіх франтах
падбілі і знішчылі 34 нямецкіх танкі. У паве-
траных баях і агнём зніжэння артылерыі збіта
25 самалётаў праціўніка.

НАЛЁТ НАШАЙ АВІАЦЫІ НА ЧЫГУНАЧНЫЯ ВУЗЛЫ БРЭСТ І ДЗВІНСК

У ноч на 7 ліпеня наша авіяцыя зрабіла на-
лёт на чыгуначныя вузлы Брэст і Дзвінск і
падвергла бамбардыроўцы эшалоны і ваенныя
склады праціўніка.

На чыгуначным вузле Брэст у момант налё-
та знаходзілася 12 нямецкіх эшалонаў. Бамбар-
дыровачным ударам разбіта некалькі саставаў.
Узніклі пажары, сярод якіх адбылося 5 моцных
выбухаў.

Дапаможам фронту

Тысячы нашых братаў — пра-
цоўных Беларусі вырваны з фа-
шысцкіх кіпцюроў.

Натхнёныя выдатнымі перамо-
гамі гераічнай Чырвонай Арміі,
калектыў рабочых лесакаміната
навішае прадукцыйнасць працы.
За кароткі час аднаўлены дзве
лесавільныя рамы. Скончана на-
будова дрэвапрацоўчага цэха. На-
будаваны 8-кватэрны дом для ра-
бочых.

Рабочыя абавязаліся працаваць
так, як ваяуюць воіны-чырвонаар-
мейцы. Яны абавязаліся хутка
залечыць раны, нанесеныя нем-
цамі камбінату, у вольны ад ра-
боты час аднавіць жылы дом у
700 квадратных метраў, павысіць
прадукцыйнасць працы, умац-
ніць дапамогу фронту, нашай доб-
леснай Чырвонай Арміі.

Рабочыя лесакаміната:
Н. БАНДАРЭНКА, І. САУ-
ЧАНКА, Я. МАРЗАУ.

У чэсць Мінскіх дывізіі

Невыказным захапленнем су-
страў калектыў Гомельскага леса-
каміната вестку аб вызваленні
Мінска і далейшым паспяховым
прасоўванні на захад доблесных
войск Чырвонай Арміі.

На двары лесакаміната ад-
быўся мітынг.

З напружанай увагай слухалі
ўдзельнікі мітынга выступленне
начальніка лесавільнага цэха тав.
Саракалетава, які гаварыў аб
бліскучай аперацыі войск 1-га і
3-га Беларускіх франтоў па вы-
зваленні Мінска, аб слаўных пе-
рамогах Мінскіх дывізіі.

Ад імені вучняў слясарна-меха-
нічнага цэха выступіў тав. Краў-
цоў. Ён сказаў:

— Мы святкуем вызваленне
сталіцы нашай роднай Беларусі.
Слаўныя перамогі мы адначым
хутчэйшым асваеннем прафесій.
На-днях мы прыйдзем на сама-
стойную працу. Прыкладзем усе
сілы, каб пры добрай якасці пра-

дукцыі дабіцца высокай прадук-
цыйнасці працы.

З гарачымі словамі прывітання
да вызваленага Мінска выступіў
памочнік рамшчыка тав. Трэця-
коў.

— Чырвоная Армія вызваліла і
вярнула нам любімую сталіцу. На
гэты цудоўны падарунак мы ад-
кажам узмоцненай працай, новы-
мі працоўнымі дасягненнямі.
На мітынг выступілі таксама
парторг ЦК КП(б)Б тав. Калінік,
слесар Калеснікаў і іншыя. Ва
ўсіх выказваннях гучэла гарачая
падзяка Чырвонай Арміі за вы-
зваленне роднай бацькаўшчыны
ад ненавіснага ворага.

У аднадушна прынятай рэзалю-
цыі калектыў лесакаміната абав-
язаўся: датэрмінова выканаць
ліпенскі вытворчы план, не да-
пускаць ніводнага прастоя піла-
рам на тэхнічных непаладках, па-
скорыць адбудову жыллёвага
фонда, для чаго адпрацоўваць па-
сля работы 30 гадзін у месяц.

ВЫЗВАЛЕННЕ БЕЛАРУСІ

I.

Беларускі народ перажывае гістарычныя дні свайго вызвалення з-пад гнёту нямецкай акупацыі. Доблесная Чырвоная Армія за невядзела кароткі тэрмін разграміўшы нямецкі фронт, прарваўшы лінію яго абароны, знішчае і нястрымна гоіць нямецка-фашысцкія орды з Беларусі.

Ужо вызвалены гарады Гомель, Мозыр, Віцебск, Магілёў, Вілейка, Полацк, буйныя гарады і чыгуначныя вузлы Беларусі: Орша, Барысаў, Бабруйск, Жлобін, Слуцк, Лепель, Асіновічы і тысячы нясяленых пунктаў. 3 ліпеня Чырвоная Армія вызваліла ад нямецкіх захопнікаў Мінск — сталіцу Савецкай Беларусі, яе адміністрацыйны, палітычны і культурны цэнтр, горад працы і навукі, горад, любімы ўсім беларусамі.

У суровыя дні пачатку вайны, у пераломны момант у жыцці савецкай дзяржавы таварыш Сталін у гістарычным выступленні на радыё 3 ліпеня 1941 года заклікаў народы Савецкага Саюза да мабілізацыі ўсіх сваіх сіл для дасягнення перамогі над ворагам. Па сталінскаму закліку беларускі народ узяўся на барацьбу і абарону свайго Радзімы. Вызваленне сталіцы Савецкай Беларусі адбылося ў дзень трохгодня гістарычнай працы таварыша Сталіна. Гэты дзень з'яўляецца днём вялікай урачыстасці беларускага народа.

Насельніцтва вызваляемых ад нямецкіх захопнікаў беларускіх сёл, вёсак і гарадоў з невыказнай радасцю і шчасцем сустракае сваю вызваліцельную родную Чырвоную Армію.

Наступленне Чырвонай Арміі на землі Беларусі адбываецца ва ўмовах велізарнага ўсенароднага ўздыму і актыўнай паўсямснай падтрымкі наступаючых войск беларускім народам, арміяй беларускіх партызан.

Мноства нямецкіх салдат і афіцэраў уцякло па палях і лясах, ратуючыся ад імкліва наступаючай Чырвонай Арміі. Сотні тысяч беларускіх мужчын, жанчын і падлеткаў, узброіўшыся чым толькі можна, ловаць і знішчаюць немцаў або захопліваюць іх у палон. На ўсёй тэрыторыі Беларусі ідуць бесперапынныя баі і сутычкі. З жахам хаваюцца немцы ў балотках, ярах, пераапрацоўшчых, залягаюць ва ўсе шчыліны, ратуючыся ад Чырвонай Арміі, ад сцяжыскіх вёл і сякер, ад партызанскіх аўтаматаў. Ва ўсю мору разгарнулася «дубіна народнай вайны» і б'е захопнікаў да іх апошняга ўздыху. Насельніцтва ўсюды аказвае дапамогу наступаючым часткам Чырвонай Арміі, у якасці праважытных указвае міныя палі, перавозіць байцоў і камандзіраў праз рэкі, будзе пераправы.

Сотні тысяч людзей вышлі для абудовы чыгунак, шасейных дарог і мастоў. Любоўю і клопатамі ўсюды акружаюцца раненыя байцы і афіцэры. Насельніцтва вызваляемых раёнаў з велізарным патрыятычным уздымам ідзе ў рады Чырвонай Арміі, каб у яе радах са зброяй у руках качаткова ачысціць ад захопнікаў сваю зямлю і дабіць фашыскага зверга ў яго бярдзе.

П. ПАНАМАРЭНКА

Старшыня Савета Народных Камісараў Беларускай ССР

II.

Тры гады чорная ноч нямецкай акупацыі вісела над Беларуссю. Не змерыць пакуты беларускага народа, вялікія страты яго.

Крывавыя нямецкія каты прынеслі з сабой у Беларусь смерць і прыгнёт. Здэкі над жаночай часцю, шыбеніцы, публічныя дамы, засценкі гестапа, анямечванне, разбурэнні і знішчэнні помнікаў і твораў нацыянальнай культуры. Гітлераўцы прадставілі перад нашым народам, як ланцужныя сабакі разбойніцкага германскага імперыялізма, як рэакцыянеры і пемрашальцы, каты і забойцы, душыцелі свабоды, як смерцельныя ворагі працоўных. У Беларусі адносіны гітлераўцаў да насельніцтва па сваёй аіднасці, зварынай жорсткасці перавышаюць усё, што ведалі да гэтага часу: масавыя забойствы мірнага насельніцтва і ўгон на катаргу ў Германію, знішчэнне гарадоў і вёсак, разбурэнне і абрабаванне народа мелі асабліва масавы і сістэматычны характар.

Ніколі яшчэ за ўсю сваю нацыянальную гісторыю беларускі народ не быў пад такой страшэннай небяспечкай поўнага знішчэння, як у дні нямецкай акупацыі. Справа ішла ў поўным сэнсе аб жыцці і смерці нацыі.

Сляды страшэнных злачынстваў гітлераўцаў у Беларусі сустракае на сваім шляху Чырвоная Армія. Многія паселішчы, раёны і гарады, якія найбольш пацярпелі ад акупацыі, уцяляюць сабой малюнак страшэннага спусташэння. У Лельчыцкім раёне, Палескай абласці, немцамі забіта 8.000 мірных жыхароў і 3.800 пагнана ў Германію. 3 7.562 дамоў у раёне ўдалося толькі 32. Астатнія спалены і ўзарваны захопнікамі.

У горадзе Віцебску засталася 800 чалавек насельніцтва. У горадзе Жлобіне, які разбураны дашчэнту, жыхароў зусім няма. Мінск, разбураны і знявечаны захопнікамі, акружаны з усіх бакоў масавымі магіламі ды ірвамі, запоўненым ахвярамі захопнікаў. 120.000 чалавек забіта і закатавана немцамі ў Мінску. Сярод іх мірных жыхары Мінска, ваенна-палонныя і прывезеныя ў мінскае гэта некалькі дзясяткаў тысяч гамбургскіх яўрэяў.

Няма ні аднаго раёна Беларусі, дзе-б не было безліч ахвяр нямецкай акупацыі і масавых разбурэнняў. У 40 вызваленых раёнах Беларусі захопнікамі спалена і ўзарвана 209.000 жылых дамоў і жылых пабудов, у тым ліку 120.107 двароў калгаснікаў.

Немцы паўсюды разбуралі школы, большыцы, тэатры, клубы, катэдытралі. Яны зрабавалі і знішчалі грамадскі здабытак: пабудовы, інвентар, жылё. Знішчылі ўсе МТС, зрабавалі набытак калгаснікаў, рабочых і служачых.

Беларускі народ не забудзе і не даруе нямецка-фашысцкім каттам іх злачынстваў. Не забудзе па-зверску закатаваных бацькоў, братоў, жонак, матак, знішчальных і закатаваных дзяўчат і растанных дзяцей. Не забудзе

разбураных гарадоў, разгромленых калгасаў і спаленых калгасных хат. Не забудзе, не даруе і прымусяць іх трымаць адказ за ўсе злачынствы.

Народ знайдзе катаў, куды-б яны ні схаваліся. Яны не ўцякуць ад суда народа, як не ўцёк бабруйскі камандант генерал Гаман, які знішчыў у Бабруйску 19.000 чалавек. Перад адступленнем па яго загаду раскопваліся магілы, вымаліся і спальваліся трупы расстраляных, каб захаваць сляды крывавых злачынстваў немцаў. Гэты кат узяты ў палон нашымі войскамі.

Урад Савецкай Беларусі мае неабвержныя доказы крывавых злачынстваў нямецкіх захопнікаў, тысячы сведак, фатаграфіі, дакументаў нямецкага камандавання, якія выкрываюць захопнікаў у страшэнных злачынствах. Гэтыя матэрыялы дапамогуць поўнасна выкрыць перад усім светам і гісторыяй зварыны твар германскага фашызма. Гэтыя матэрыялы прадстаўляюцца саюзнаму ўраду для далучэння іх да абвінавачвання матэрыялу супроць гітлераўскіх разбойнікаў.

III.

Ніякія зверствы і правакацыі нямецкіх захопнікаў не здолелі зламаць волю беларускага народа, не здолелі раскалоць яго адзінства. Усе цяжкасці і выпрабаванні вайны перанёс наш народ і застаўся непахісны, адданы сваёй савецкай Радзіме.

Ніколі яшчэ ў гісторыі адзінства беларускага народа і яго згуртаванасці вакол большавіцкай партыі, вакол правадыра народаў таварыша Сталіна не былі такія моцныя, як цяпер.

Беларускі народ, ахоплены непрымірнай нянавісцю да душпцеляў свабоды, разбуральнікаў беларускай дзяржавы — нямецкіх захопнікаў, па першаму закліку нашай большавіцкай партыі, таварыша Сталіна ўзяўся на абарону свайго савецкай Радзімы.

Беларускі народ, які прыняў на сябе ўдары захопнікаў з першых дзён вайны, дастойна адказаў на гэтыя ўдары.

Неўміручай славай пакрылі сябе пагранічныя войскі. Яны першыя твар у твар сустрэлі пераважныя па колькасці варожыя сілы. Жменныя герояў стрымлівалі цэлыя палі і дывізіі да разгортвання частей Чырвонай Арміі. Вечнай славай пакрылі сябе войскі Чырвонай Арміі, якія абаранялі Мінск, Магілёў, Гомель, Полацк, Брэсцкую крапасць. 17 дзён змагаліся доблесныя байцы і камандзіры, акружаныя ворагам у Брэсцкай крапасці. Яны загінулі слаўнай смерцю герояў, але не здаліся ворагу. Неўміручай славай пакрыла свой сцяг сотая орда Лёніна і Чырвонага Сцягу дывізія, якая абараняла Мінск супроць танкавых злучэнняў ворага.

Народнае апалчэнне гарадоў Беларусі, якое ўзнікла ў першыя дні вайны, не знішчалі сваёй зямлі. У радасныя дні вялікіх перамог і пасля вайны беларускі народ ніколі не забудзе сваіх герояў, якія загінулі смерцю храбрых, абараняючы кожную пядзь роднай зямлі супроць азваралага ворага.

Сотні тысяч беларусаў змагаюцца на ўсіх франтах Вялікай Айчыннай вайны плячо ў плячо з рускімі і іншымі народамі савецкай краіны.

Беларускі народ у тыле ворага паўсюды разгарнуў бязлітасную партызанскую вайну з нямецкімі захопнікамі і вядзе яе з першага дня вайны з усё нарастаючай сілай. Партызанская вайна прыняла ўсенародны характар, вырасла ў грозную сілу, з'явілася адной з важнейшых умоў разгрому ворага.

На Беларусі дзейнічаюць сотні партызанскіх атрадаў і злучэнняў, якія налічваюць у сваіх радах больш 240.000 партызан. Апрача таго, з пачатку вайны ў Беларусі злучыліся з часткамі Чырвонай Арміі атрады і злучэнні, якія налічваюць 62.547 партызан.

На працягу трох год партызаны вядуць бязлітасную вайну супроць захопнікаў, знішчаючы салдат, афіцэраў, генералаў, чыноўнікаў ворага і іх прыхвасцяў, громячы штабы і камунікацыі, зрываючы ўсе ваенныя, палітычныя і гаспадарчыя мерапрыемствы ворага, ратуячы насельніцтва ад знішчэння і ўгону на катаргу.

Найвялікшае ваеннае і палітычнае значэнне партызанскага руху на Беларусі заключаецца ў тым, што нямецкая армія пад ударам партызан знаходзілася ўвесь час у напружанай, варожай абстаноўцы, ва ўмовах бесперапыннага парушэння падвозу і сувязі. Гэта знішчала нямецкую армію, адцягваючы вялікія сілы для аховы камунікацый, мастоў, складаў, майстэрняў, лазарэтаў і г. д. Не было піводнай установаў, прадпрыемстваў нямецкай арміі, якое можна было пакінуць без аховы. Часткі Чырвонай Арміі, якія ідуць на захад, бачаць, што ў Беларусі кожная чыгуначная будка, кожны масток, кожны перасад акружаны дротам, дзотамі, ператвораны немцамі ва ўмацаванні.

Важнейшае ваеннае і палітычнае значэнне ўсенароднага партызанскага руху на Беларусі заключаецца ў тым, што беларускі народ сваёй масавай барацьбой, непрымірнасцю да нямецкіх захопнікаў са свайго боку зрабіў усё для таго, каб падрыхтаваць умовы для найбольш паспяховага наступлення Чырвонай Арміі і разгрому ворага на ўсёй тэрыторыі Беларусі.

Важнейшая асаблівасць партызанскага руху Вялікай Айчыннай вайны заключаецца ў тым, што дзякуючы арганізацыі сувязі і адзінаму кіраўніцтву была магчыма на ўмовах неабходных умовах навосяць па найбольш адчувальных аб'ектах праціўніка адначасова ўдары вялікімі партызанскімі сіламі.

Найбольш выдатнымі ў гэтым сэнсе аперацыямі былі паўсямсныя ўдары па варожых камунікацыйных метадам так званай «рэйкавай вайны», якія праводзіліся па адзінаму плану. З мэтай аказання дапамогі наступаючым войскам Чырвонай Арміі ў першых лічбах

жніўня 1943 года шматлікія партызанскія атрады па раней распрацаванаму плану перабілі ахову, авалодалі перагонамі чыгункі і ўзарвалі за дзве ночы на ўсіх лініях 36.000 рэк. Працягваючы аперацыі, партызаны за жнівень узарвалі 120.800 рэк.

Удар быў настолькі шырокі, паўсямсны і апаламляючы, што вывёў са строю многія чыгуначныя лініі.

Сярод германскіх чыгуначнікаў, часцей аховы і паліцэйскіх частей панавала разгубленасць. Ніякіх сіл нехапала, каб адхіліць удары партызан на ўсіх перагонах і напрамках. Камандзір корпуса войск аховы цэнтральнай армейскай групы ў дакуменце № 1721 ад 31 жніўня 1943 года пісаў у стаўку германскага камандавання:

«Партызанамі ўпершыню прыведзена аперацыя невыважных мераў па зрыву немцам падвозу шляхам планамернага і раптоўнага парушэння чыгуначных зносін. 6.784 выбухі за першыя дзве ночы жніўня на ўчастку корпуса! Колькасць падрыву рэк, якія сталі больш частымі, у сярэдзіне жніўня ўзрасла да 15 тысяч».

Кіраўніцтва чыгунак «Усход» у адной са справаздач за гэты час даносіла:

«Становішча крайне напружанае. Дзейнасць партызан ва ўсіх раёнах, якая няспынна павялічваецца, дасягнула да часу, указанага ў данасенні, жадлівых мераў. Захаваць рух з пераключэннем больш немагчыма. Лініі падвараюцца бесперапыннаму нападу, вакзалы перапоўнены з прычыны немагчымасці скарыстання ліній. Паязды затрымліваюцца на чыгуначных лініях. Большасць непрыгодных паравозаў павялічваецца. Калі не праводзіць шырокіх мерапрыемстваў, якія далі-б вынікі, пацярпіць крушэнне ўвесь ход справы на перагоне Мінск—Жлобін—Гомель, Брэст—Лунінец—Гомель, Жлобін—Магілёў і Орша—Крычаў—Унеча».

Паводле даных аднаведных ваенных інстанцый, у жніўні і верасні 1943 года партызаны аперацыямі «рэйкавай вайны» сарвалі рух на ўсіх чыгунках акупіраванай тэрыторыі на 40 процантаў і аказалі гэтым каптэўнейшую дапамогу ў наступленні Чырвонай Арміі ў 1943—1944 гадах.

Беларускія партызаны правялі аперацыю па масаваму падрыву рэк непасрэдна перад наступленнем Чырвонай Арміі. 3 20 па 26 чэрвеня на глыбіню да Буга па ўсіх напрамках перабіта 47.000 чыгуначных рэк, што дэзарганізавала нямецкі падвоз і эвакуацыю ў момант наступлення нашых войск.

Беларускія партызаны садзейнічаюць наступаючай Чырвонай Арміі захопам перапраў, тысяч пасяленых пунктаў.

Партызанскія атрады ў дні наступлення Чырвонай Арміі ўдарылі з тыла і захапілі раёныя цэнтры — гарады Копыль, Старобін, Узда і г. д., захапілі чыгунку Мікашэвічы—Лёніна, чыгунку Старушкі—Урэчча, занялі пераправы на рацэ Слуц, захапілі і аднавілі пераправы на рацэ Пціч.

(Працяг — на 3-й стар.)

ВЫЗВАЛЕННЕ БЕЛАРУСІ

Каштоўнейшую дапамогу Чырвонай Арміі аказваюць партызаны сваёй сур'ёзнай, разгалінаванай дзейнасцю. Ніякія маневры нямецкіх часцей не могуць быць утоены ад партызан. Партызаны дастаўляюць камандаванню Чырвонай Арміі важнейшыя дакументы, палонных, «языкоў» і каштоўную інфармацыю разведкі.

Гістарычная заслуга партызан перад беларускім народам заключаецца яшчэ і ў тым, што сотні тысяч беларускага насельніцтва ўратаваны партызанамі ад знішчэння немцамі. Кожны партызанскі раён захоўвае пад сваім прыкрыццём дзесяткі тысяч жыхараў і тым самым ратуе іх ад знішчэння ці ўгону на катаргу.

Крыніца велізарнай сілы партызанскага руху — у глыбока патрыятычным народным яго характары, у тым, што актыўнасць і ініцыятыва народных мас узнавальваюцца ленынска-сталінскай большэвіцкай партыяй, якая ажыццяўляе кіраўніцтва народным рухам.

Большэвіцкія арганізацыі Беларусі з'яўляюцца душой, арганізатарамі і кіраўнікамі партызанскага руху.

Большэвіцкая падпольная арганізацыя Беларусі і яе падпольныя друкі нястомна выкрывалі крывадыя замхі і зліны справы ворага, умацоўваючы ў народзе веру ў перамогу і ў аднаўленне савецкай улады. Ва ўмовах цяжкай і суровай сапраўднасці яны ўмацоўвалі дух супраціўлення ворагу, дух непрымірнасці і ўпэўненасці ў справядлівасці нашай справы, у нашу надыходзячую перамогу, арганізуючы народ на барацьбу з ворагам.

Увесь шматгадовы вопыт партыі Леніна — Сталіна, яе непакіслены аўтарытэт у народзе, бесстрашна перад тварам небяспекі, найглыбейшая адданасць справе працоўных, яснае разуменне маты барацьбы — усё гэта з'явілася велізарнай арганізуючай сілай падпольных большэвіцкіх арганізацый Беларусі, якія ўзнімаюць масы на Вялікую Айчынную вайну супроць гітлераўскай тыраніі.

Таварыш Сталін і савецкі ўрад заўсёды аказвалі велізарную падтрымку беларускаму народу, партызанам і партызанкам. Гэтай таварыш Сталін асвятляў шлях народнай барацьбы.

Вобраз вялікага Сталіна патхняў і патхняе беларускі народ, партызан і партызанак у іх самаадданай барацьбе супроць нямецкіх захопнікаў.

IV

У свабоднай Беларусі нам належыць адрадыць разбураныя гарады і вёскі, прамысловасць, транспарт, сельскую гаспадарку, культурныя ўстановы, стварыць для савецкіх людзей, вызваленых ад фашыскага рабства, нармальныя ўмовы жыцця. Нам неабходна поўнаасцю ліквідаваць вынікі гаспадарання немцаў у вызваленых раёнах. «Гэта, — сказаў таварыш Сталін, — вялікая, агульнанародная задача. Мы можам і павінны вырашыць гэту цяжкую задачу за жароткі тэрмін».

Не варта закрываць вочы на велізарныя цяжкасці, якія даведзена перамагчы пры аднаўленні пэўна разбураных немцамі прамысловасці і сельскай гаспадаркі. Патрабаванне напружаная праца

ўсяго нашага народа, усяго нашага дзяржаўнага і партыйнага апарата, каб выканаць гэтыя задачы.

Ва ўмовах старой царскай Расіі з яе асуджэннем прамысловым развіццём і індывідуальнай дробнай сялянскай гаспадаркай такія разбурэнні ў прамысловасці і сельскай гаспадарцы азначалі б дзесяцігоддзі жабрацтва і нечуваных бядот мільёнаў людзей і соцень тысяч сялянскіх гаспадарак. Толькі нашай дзяржаве падсілу побач з выдзяленнем небылай у гісторыі маштабах і жорсткасці вайны адначасова вырашаць такую гіганцкую задачу, як аднаўленне разбуранай гаспадаркі вызваленых раёнаў і ліквідацыя вынікаў нямецкай акупацыі.

У гэтым выйшчэнні сіла нашага народа, веліч і магутнасць нашай савецкай Радзімы.

У галіне прамысловасці нам неабходна зараз сканцэнтраванна ўвагу на хутчэйшым аднаўленні і пуску перш за ўсё прамысловых прадпрыемстваў, неабходных для абслугоўвання патрб фронта, для аднаўлення народнай гаспадаркі, а таксама для забеспячэння патрб насельніцтва.

Маючы на ўвазе асабліва важнае значэнне бесперапыннай работы чыгунак Беларусі для забеспячэння аперацый Чырвонай Арміі, неабходна аказаць усмерную дапамогу чыгуначнаму транспарту ў аднаўленні шляхоў, мастоў, станцый, дэпо, водазабеспячэння. Усімі сродкамі, працуючы ўдзельнікі ўночы, аднаўляць дарогі і масты ўслед за наступаючай Чырвонай Арміяй. Гэта справа часці не толькі чыгунак Беларусі, але і ўсяго беларускага народа.

Асаблівае значэнне мы павінны надаць пуску млыноў, хлебапаккарняў і іншых харчовых прадпрыемстваў, якія абслугоўваюць першачарговую патрбу насельніцтва і арміі.

Неадкладнай задачай з'яўляецца аднаўленне і пабудова новых жыллёвых дамоў з мясцовых будаўнічых матэрыялаў у вёсках, гарадах і рабочых пасёлках з тым, каб забяспечыць размяшчэнне ў прыгодных для жыцця памяшканнях калгаснікаў, рабочых і служачых, якія жывуць зараз у землянках і разбураных дамах. З гэтай мэтай неабходна паўсюды прыступіць да разгортвання мясцовай прамысловасці і прамысловасці будаўнічых матэрыялаў (вапна, цэгла, чарпіца, шкло). Неабходна забяспечыць водпуск калгаснікам лесу з бліжэйшай да паселішча лесасекі і прадаставіць крэдыт для аднаўлення і будаўніцтва новых дамоў.

У гарадах і рабочых пасёлках усмерна развіваць індывідуальнае і кааператыўнае будаўніцтва жыллёвых дамоў рабочых і служачых, аказваючы ім дапамогу крэдытам, мясцовымі будаўнічымі матэрыяламі і на магчымасці транспартам.

Перад намі стаіць задача аднаўлення сельскай гаспадаркі Беларусі, разбуранай нямецкімі захопнікамі. Толькі пры савецкай уладзе, у выніку перамогі калгаснага ладу, беларускае сялянства, пра жаклівую беднасць якога да рэвалюцый хадзілі легенды, якое мільёнамі ішло з Беларусі ў пошуках лепшай долі, стала на плях росквіту, добрабыту, будаўніцтва шчаслівага і заможнага жыцця. Калгасы прынеслі Бела-

русі небывалы росквіт сельскай гаспадаркі, матэрыяльнага і маральнага росту вёскі. Калгасы вывелі са стану бясконцай нястачы мільёны масы беларускага сялянства.

Вось чаму вялікая адданасць беларускага народа калгаснаму ладу. Калгасы любілі і шанавалі, у іх укладвалі велізарную працу, і з кожным годам гэта праца давала ўсё большыя і большыя вынікі, калгасы ўсё больш мацнелі.

Таму ў вызваленых увосень 1943 года раёнах беларускае калгаснае сялянства з велізарным энтузіязмам і рашучасцю з першых дён прыступіла да аднаўлення калгасаў.

Савецкі ўрад аказаў велізарную дапамогу калгасам у іх аднаўленні. Да вясны 1944 года былі завезены трактары і адноўлены 90 МТС, разбураныя немцамі. Урад вылучыў 11.000 коней для раёнаў, дзе асабліва пацярпела конскае пагалоўе. Былі завезены плугі, сартыроўкі, сенакасікі. Для аднаўлення калгаснай жылёлагадоўлі саюзна ўрад вылучыў 80.000 галоў буйнай рагатай жывёлы, 130.000 авечак і коз, 50.000 свіней. У сваю чаргу калгаснікі закантрактавалі для калгасных ферм 40.000 цялят.

Велізарная стваральная праца калгаснікаў, узаемная брацкая дапамога калгаса калгасу, а таксама калгасаў іншых абласцей і рэспублік, дапамога дзяржавы калгаснаму сялянству, нястомная творчая праца нашых савецкіх і партыйных арганізацый завяршылі першым вялікім поспехам калгасаў вызваленых раёнаў.

План вясновай сяўбы адноўлены калгасы выканалі на 102 проценты пры здавальняючым агра-тэхнічным узроўні. У цэлым калгасы вызваленых раёнаў засеялі 80 процантаў да даваеннага пасеўнага плана. Калгасы развіваюць фермы буйнай рагатай жывёлы, свінафермы, аўцафермы, фермы вадаплаваючай птушкі, аднаўляюць рыбныя пруды, пчолапасекі, расчышчаюць калгасныя сады.

У аднаўленні і ўмацаванні калгасаў вызваленых раёнаў партыйныя арганізацыі і калгаснікі маюць значны каштоўны вопыт. Калгаснікі раёнаў, якія вызваляюцца, мясцовыя савецкія і партыйныя арганізацыі маюць магчымасці і павінны скарыстаць вопыт аднаўлення сацыялістычнай сельскай гаспадаркі ў раней вызваленых раёнах Беларусі.

Неабходна прыняць неадкладна ўсе меры па забеспячэнню сем'яў чырвонаармейцаў і партызан устаноўленай дапамогай, аказаць ім усемагчымую дапамогу, дапамагаць у быту і працоўным упарадкаванні інвалідам Айчынай вайны, неадкладна арганізаваць дзіцячыя дамы для дзяцей-сірот, бацькі якіх загінулі за савецкую Радзіму ці знішчаны нямецкімі захопнікамі. Патрэбна акружыць дзяцей-сірот любоўю, клопатамі і ўвагай, аднавіць ужо ў гэтым годзе сетку навучальных і сярэдніх школ, ахашіўшы навучаннем усіх дзяцей школьнага ўзросту. Неабходна неадкладна прыступіць да аднаўлення больніц, паліклінік, амбулаторый, разгарнуць шырокую медыцынскую дапамогу насельніцтву.

Акупацыя цяжка адбілася на народным здароўі. Нямецкія захопнікі разграмілі ўсе медыцынскія ўстановы, не аказвалі насельніцтву ніякай медыцынскай дапамогі. Многія хваробы, якія даўно ўжо зніклі ў Беларусі, з'явіліся зноў. Рад хвароб прынеслі з сабой і распаўсюдзілі войскі захопнікаў. У выніку адсутнасці працягу трох год супроцьмяральных работ, стварэння многіх застойных вадаёмаў на месцах абарончага будаўніцтва, а таксама разбурэнняў меліярацыйна-асушальных збудаванняў атрымала распаўсюджанне малярыя.

Насельніцтва, якое пры захопніках вымушана было шукаць прытулак у лясках, зямлянках, было пазбаўлена нармальна ўмоў харчавання і медыцынскай дапамогі. Смяротнасць дзяцей павялічылася. З прычыны гэтага аднаўленне медыцынскіх устаноў, аказанне лекавай дапамогі насель-

ніцтву з'яўляецца надзвычай важнай задачай мясцовых савецкіх і партыйных органаў.

Нашай задачай з'яўляецца неадкладнае разгортванне палітасветных устаноў, хат-чытальняў, кінатэатраў, радыёвяшчання і, што асабліва важна, аднаўленне выдання газет ва ўсіх раённых і абласных цэнтрах. Трэба ўлічваць, што насельніцтва вызваленых раёнаў Беларусі працягла час жыло ва ўмовах нямецкай акупацыі, ва ўмовах ілжывай фашыскай прапаганды і было пазбаўлена праўдзівай савецкай інфармацыі. Таму задачай савецкіх і партыйных органаў вызваленых раёнаў з'яўляецца арганізаваць найбольш поўную інфармацыю насельніцтва па пытаннях ваенна-палітычнага і эканамічнага жыцця і барацьбы нашай Радзімы.

* * *

Адночы на прыёме групы камандзіраў партызанскіх атрадаў і арганізатараў партызанскага руху таварыш Сталін, зварачваўчыся да партызан Беларусі, сказаў:

— Хутка мы да вас прыздем.

Гэтыя словы правадыра абляцелі ўсю Беларусь, пра іх даведзліся ва ўсіх вёсках і гарадах. Яны выклікалі новы ўздых народнага супраціўлення захопнікам.

Словы правадыра збыліся. Беларускі народ дачакаўся шчаслівых дён свайго вызвалення. Апіраючыся на дапамогу ўсіх народаў савецкай краіны, на дапамогу вялікага, дарагога беларускаму народу таварыша Сталіна, Савецкая Беларусь прыступае да аднаўлення народнай гаспадаркі Беларускай дзяржавы, вызваленай ад нямецкіх захопнікаў.

Удзячнасць і вялікая любоў да вызаліцельніцы Беларусі — доблеснай Чырвонай Арміі, да вялікага рускага народа, да ўкраінскага і ўсіх народаў Савецкага Саюза, якія падалі руку брацкай дапамогі ў цяжкіх для Беларусі дні, да вялікага Маршала, правадыра савецкага народа таварыша Сталіна будуць вечна жыць у сэрцы беларускага народа.

(«Правда» ад 5 і 6 ліпеня).

Эпізоды партызанскай барацьбы

Зямля Беларусі стала велізарнейшымі могілкамі для гітлераўскіх войск і іх тэхнікі. Чырвоная Армія з фронта, адважныя партызаны з тыла штодзённа знішчаюць тысячы нямецка-фашысцкіх забойцаў, якія ўварваліся на савецкую зямлю ў якасці акупантаў.

Адчувальныя страты наносіць партызанам адступаючаму праціўніку, які імкнецца займаць новыя абарончыя рубяжы. 3 ліпеня атрады баранавіцкіх партызан у раёне вёскі С. перахвалілі адступаючую аўтакалону немцаў. У выніку імклівай атакі партызаны захапілі 100 варожых аўтамашынаў і вялікую колькасць падбілі, знішчылі некалькі дзесяткаў нямецкіх салдат і афіцэраў. 50 немцаў узялі ў палон.

Група баранавіцкіх партызан з атрада «Комсомолец» напала на адступаючае падраздзяленне немцаў, многа знішчыла і захапіла ў палон 22-х нямецкіх салдат з усім іх узбраеннем. Партызаны атрада імені Шчорса, якія дзейнічаюць у Баранавіцкай абласці, разбілі групу нямецкіх войск,

якія адступалі з-пад Мінска. Знішчана некалькі дзесяткаў гітлераўцаў, захоплены абоз у 30 падвод з боепрыпасамі і абмундзіраваннем, а таксама штабныя дакументы разбітай нямецкай часці № 4444. Народныя мсціўцы з гэтага-ж атрада зрабілі напад на прыфрантавы нямецкі гарнізон і перабілі 80 гітлераўцаў на чале камандзіра і начальніка штаба батальёна. Партызанамі захоплены 2 кулямёты і 60 вінтовак.

Злучэнне пінскіх партызан асядлава адзін з важных участкаў чыгуны і ўтрымлівае яго да падыходу часцей Чырвонай Арміі. За час баёў на гэтым участку чыгуны партызанамі падарвана каля 200 рэек, чыгуначны мост, захоплены і поўнаасцю разгромлены нямецкі эшалон з войскамі. Шлях адступлення праціўніку адрэзан. 3 ліпеня ружэйна-кулямётным агнём збіт нямецкі самалёт. Тры лётчыкі разбіліся. Партызаны знілі з самалёта 4 кулямёты, патроны, дакументы.

Фронт паліжаецца да беластоцкіх і брэсцкіх земляў. На поспехі

войск Чырвонай Арміі партызаны аказваюць узмацненнем сваіх удараў па тылах нямецка-фашысцкіх захопнікаў. Атрадамі брэсцкага злучэння імені Дзяржынскага за апошнія дні пущана пад адкос 28 варожых эшалонаў, выведзена са строю 26 паравозаў, разбіта 14 вагонаў з жывой сілай і 116 вагонаў і платформ з тэхнікай і боепрыпасамі. Дзейнічаючы групамі на шасейных камунікацыях, партызаны злучэння падарвалі 44 аўтамашыны, разбурылі тэлефонна-тэлеграфную сувязь працягласцю ў 40 кілометраў, з засад знішчылі 133 і паранілі 116 салдат і афіцэраў.

Беластоцкія партызаны, нягледзячы на вялікае скасленне нямецкіх войск, працягваюць ірваць камунікацыі ворага, абстрэльваюць яго эшалоны, мініруюць шасейныя дарогі і нападаюць з засад на маршавыя калоны праціўніка.

Беларускі народ ўсімі сіламі дамагае доблеснай Чырвонай Арміі вызваляць савецкую зямлю ад тройчы заклятых нямецкіх акупантаў.

П. КАВАЛЕЎ.

Правільна арганізаваць працу на сенаўборцы

На шырокіх лугах касцюковіцкіх калгасаў выраслі густыя саквавіты травы. Своечасова ўбраць іх, выканаць дзяржаўны план сенапаставак і забяспечыць жыццёвы высокакасным сенам — такая важная задача паўстала перад калгасным сялянствам, партыйнымі і савецкімі арганізацыямі раёна.

Вопыт першых дзён сенаўборкі наглядна паказвае, што поспех перш за ўсё залежыць ад правільнай арганізацыі працы. Строгі распарадак дня, індывідуальнае здзяйсненне сацыялістычнага спаборніцтва — вырашальныя фактары. Гэта ведаюць кіраўнікі калгасаў Касцюковіцкага раёна, але многія з іх не займаюцца арганізацыяй працы калгаснікаў на сенажазках.

У калгасе імені Варашылава, Бела-Дубоўскага сельсавета, было арганізавана 9 звенняў касцоў, але з першых дзён тут сталі працаваць скопам, цэлымі брыгадамі. На 30 — 35 чалавек выходзіць на адзін участак. Вядома, пры такім становішчы перадавыя калгаснікі пазбаўлены ініцыятывы, а гультай хаваюцца за плечы перадавікоў. Гэта зніжае прадукцыйнасць працы. Касцы выконваюць нормы на 40 — 50 процантаў.

Не ўважліва індывідуальнае здзяйсненне і звонявая сістэма працы ў калгасе «1 мая». Саманавіцкага сельсавета. Тут таксама працуюць пабрыгадна. Калі-б старшыня калгаса тав. Сырадоў быў уважлівы да працы, ён заўважыў бы, што брыгады, які правіла, не выконваюць дзённыя заданні, а пажылы калгаснік Сямён Іванавіч Шындзбалаў са сваёй

дачкай Любай, працуючы асобна, значна перавыконваюць нормы выпрацоўкі. Перавага індывідуальнага здзяйснення відавочна, але старшыня калгаса груба лагушае яе.

У гэтым годзе на сенажазцы вышлі значныя колькасці калгасніц. У многіх малых дзеці. Праўдзіны калгасаў абавязаны былі арганізаваць дзіцячыя яслі. На жаль, раённы райсавец і райкома партыі аб яслях не выканана — ні ў адным калгасе яслі не працуюць.

Сур'ёзнай увагі райкома партыі заслугоўвае пытанне масава-растлумачальнай работы сярод калгаснікаў і калгасніц. У многіх калгасах раёна, як «Заветы Ільіча», «Рассвет», «Чырвоны Інтэрнацыянал», не працуюць агітатары, не выходзіць «Баявыя лісткі» і насценныя газеты. Калгаснікі да апошняга часу не ведалі нават аб выдачы калгаснікам, занятым на сенаўборцы, 10 процантаў ад скопанага і застававанага сена.

У значнай частцы калгасаў раёна не складзены распарадак дня, а дзе і складзены — не зацверджаны на агульным сходзе калгаснікаў. Працоўная дысцыпліна не зусім добрая.

Райсмадзел (загачык тав. Номікаў) недастаткова аператыўна кіруе ходам сенаўборкі ў калгасах, не цікавіцца арганізацыяй працы калгаснікаў. Усё гэта прывяло да таго, што Касцюковіцкі раён значна адстаў на сенаўборцы і дрэнна нарашчае тэмпы.

Л. ЛАЎРЭНАУ,
інструментар сельгасаддзела
ЦК КП(б)Б.

Будаўнічая брыгада з дзяўчат

МОЗЫР. (Наш нар.). У калгасе імені Фрунзе, Баброўскага сельсавета, Мозырскага раёна, дзейна рыхтуюцца да ўборкі ўраджаю.

Брыгада з 12 дзяўчат будзе гумно. Ужо зрублена 12 вянцоў. Кіруе брыгадай вопытны будаўнік калгаснік Віктар Веракса.

У адказ на паспяховое наступленне Чырвонай Арміі большасць

дзяўчат перавыконвае нормы выпрацоўкі. Напрыклад, калгасніца Зоя Рулеўская за дзень абчэсвае 12 барвенняў, што складае каля 200 процантаў задання. Комсамолка Антаніна Віслаўх і калгасніца Рома Альшэўская ў паўтары разы перавыконваюць нормы.

Працоўны энтузіязм

З вялікай актыўнасцю прайшлі на ўсіх зменах прадпрыемства, дзе галоўным інжынерам тав. Ансімаў, мітынгі, прысвечаныя вываленню роднай сталіцы Мінска.

Будаўнікі, мантажнікі, эксплуатацыйны персанал абавязалі прыкладзі намаганне, каб рад важных работ, тэрмін заканчэння якіх — 1 жніўня, выканалі да тэрмінова.

Майстар Каротчанка абавязаўся са сваім калектывам на пяць дзён раней тэрміну — да 25 ліпеня паставіць чатыры фермы ў машынным зале і маставы кран.

Група электразваршчыкаў майстра Мухіна рашыла на два тыдні раней тэрміну зрабіць усе канструкцыйныя маставыя крана і канструкцыйныя фермы.

АДНАУЛЕННЕ ІНСТЫТУТА ПРЫ АКАДЭМІІ НАВУК БССР

Пры Акадэміі Навук БССР аднаўляюць сваю работу інстытуты, дзейнасць якіх была часова прыпынена ў сувязі з нямецкай акупацыяй.

Аднаўляецца Інстытут літаратуры і мовы. Дырэктарам Інстытута зацверджан член-карэспандэнт Акадэміі Навук БССР, М. Лынькоў. Прэзідыум Акадэміі Навук распрацоўвае тэматычны план работы Інстытута на 1944 год.

Таксама пачынае сваю працу Інстытут гісторыі. Дырэктарам Інстытута зацверджан акадэмік Н. М. Нікольскі. Прэзідыум Акадэміі Навук БССР прыступіў да распрацоўкі тэматычнага плана работы Інстытута гісторыі на бліжэйшы час.

АДНАУЛЕННЕ ВЫДАННЯ «ІЗВЕСТИЙ АКАДЕМИИ НАУК БССР»

3 ліпеня гэтага года Прэзідыум Акадэміі Навук БССР аднаўляе выданне «Известий Академии Наук БССР», першы выхад пасля перапынку ў год, тыражом 2.000 экзэмпляраў.

Зацверджана рэдакцыйная калегія «Известий Академии Наук БССР» у складзе 9 чалавек. Старшыня рэдакцыйнай калегіі — акадэмік К. М. Міцкевіч (Якуб Колас).

Міжнародная інфармацыя

Паведамленне штаба вярхоўнага камандавання экспедыцыйных сіл саюзнікаў

ЛОНДАН, 7 ліпеня. (ТАСС). У апублікаваным сёння раніцой паведамленні штаба вярхоўнага камандавання экспедыцыйных сіл саюзнікаў гаворыцца:

«Бітва за Ла-э-Дэю-Пюі працягваецца. На ўсход ад дарогі Карантап—Пер'е мы прасунуліся ў напрамку да Сентэні. У сектары Кан ніякіх змен не адбылося. Варожыя камунікацыі на-ра-

нейшаму заставаліся асноўным аб'ектам дзеянняў нашай авіяцыі, якая аперавала вялікімі сіламі на працягу ўсёй другой паловы дня і вечара 6 ліпеня. Налёты рабіліся галоўным чынам на раён паміж Парыжам і В'ерэонам на ўсходзе і на тэрыторыю на захад і паўночны захад ад гэтага раёна аж да Брэтані і да зоны баб'ю».

Ваенныя дзеянні ў Італіі

ЛОНДАН, 7 ліпеня. (ТАСС). Галоўны штаб войск саюзнікаў у Італіі паведамляе, што праціўнік працягвае аказваць упарты супраціўленне войскам саюзнікаў, якія прасоўваюцца па ўсёму фронту. Імкнучыся выйграць час, праціўнік пераходзіць у контратакі і выкарыстоўвае ўсе сродкі, каб ператварыць насяленныя пункты і адкрытую мясцовасць ва ўмацаваныя пазіцыі. Часці амерыканскай 5-й арміі займаюць дзве трэці горада Расіньяно—Марытымо (на паўднёвым ўсход ад

Ліворно). У прыбярэжных сектары праціўнік узмацняе ўмацаванні, збудаваныя для таго, каб адбіць магчымую высадку войск саюзнікаў, якія прыкрываюць Ліворно.

Войскі саюзнікаў некалькі прасунуліся ў раёне Арэно. У адрыўчастым сектары контратакі праціўніка адбіты.

Вялікія злучэнні авіяцыі саюзнікаў зрабілі налёты на аб'екты праціўніка ў Паўночнай Італіі і Аўстрыі, а таксама на судны і наземныя аб'екты ворага на ўзбярэжжы Югаславіі.

Паспяховы налёты на германскія базы самалётаў-снарадаў

ЛОНДАН, 7 ліпеня. (ТАСС). Як афіцыйна паведамляецца, учора раніцой англійская авіяцыя не менш 28 разоў атакавала германскія тарпедныя кацеры ў раёне Ла-Манша. Патоплены 4 кацеры. Мяркуюцца, што пашкоджаны 9 іншых караблёў.

У ноч на 7 ліпеня англійскія бамбардзіроўшчыкі зрабілі налёты на прамысловыя аб'екты заходняй Германіі.

Учора раніцой амерыканскія цяжкія бамбардзіроўшчыкі зрабілі паспяховы налёты на стартавыя станцыі германскіх самалётаў-снарадаў у раёне Па-дэ-Кале. Адзначаны прамыя пападанні ў 11 станцый.

Адначасова паведамляецца, што вялікая частка самалётаў-снарадаў, накіраваных на Англію 5 і ў ноч на 6 ліпеня, была збіта англійскімі лётчыкамі.

Па крываваых слядах акупантаў...

...Шофер спыніў машыну.

— Вось гэта Капаткевічы, — уздыхаючы, сказаў ён.

Мы акінулі вокам навакол. Нямецкія догры, лініі траншэй, зямляныя, абгарэлыя слупы, разбураныя печы, шырокае поле пажарышчаў, парослых дзікай травой.

— Тут былі Капаткевічы? — са здзіўленнем спытаў наш спадарожнік.

Так. Тут сапраўды быў адміністрацыйна-гаспадарчы і культурны цэнтр раёна. Разам з усёй кранай рос, квіцеў гарадскі пасёлак на беразе ракі Пціч. Тут тры гады «гаспадарылі» азярвалыя гітлераўцы. Толькі пяць дзён таму назад Чырвоная Армія выбіла іх адсюль. І вось мы ідзем па іх крываваых слядах.

Цямка становіцца на сэрцы. У думках мімаволі ўстае рытмічны гул матораў лесакамабінага, электрастанцый, млына. Тут бесперапынна працавалі арцелі мяс-

цовай прамысловасці. На службу насельніцтву былі паставлены шматлікія культурныя, лекавыя і бытавыя ўстановы, шырокая гандлёвая сетка. У памяці ўстаюць ажыўленыя вуліцы гарадскога пасёлка ў святочныя дні. Яны поўніліся радасным, бадзёрым гомнам, звонкімі беларускімі песнямі. А калі вечарэла, Капаткевічы становіліся яшчэ больш прыгожымі. Амаль у кожным доме ззяла электрычнасць. Людзі накіроўваліся ў дом культуры, у кіно.

Так было да акупацыі.

І вось што зрабілі немцы.

22 чэрвеня 1943 года яны па-зверску напалі на Капаткевічы. Два дні ў небе стаяла зарава. Яны спалілі 456 двароў гарадскога пасёлка, 270 двароў калгаса «Чырвонае сяло» і 160 двароў калгаса «Ленінская іскра». Фашысты спалілі добрыя памяшканні беларускай сярэдняй школы, рускай няпоўнай сярэдняй школы, пачатковай школы, дзі-

цячы сады, яслі, дом культуры, пяць больніц, сталовую, хлебазавод, МТС, з яе 12 корпусамі, лесакамабінаг, электрастанцыю, пошту, раймаг і многія іншыя прадпрыемствы і грамадскія ўстановы.

Зараз на родныя, аблітыя крывёю і слязьмі, апаленыя і парослыя кранівай сядзібы вяртаюцца з лясцоў, вынаўзаюць з балот здзічэлыя, схуднелыя жыхары. На вачах — слёзы радасці, а ў сэрцы глыбока запалі боль і гора. Па заросшаму папалішчу ходзяць забітыя горам людзі. Далёка разносяцца лямант і праклёны катэ-Гітлеру і яго бандзе, чутны стогны жанчын, плач дзяцей, якія шукаюць сваіх бацькоў і сваёга паселішча.

Жыхары тт. Жыгэр, Ткач, Будравец і другія расказваюць аб злачынствах нямецкіх звароў. Тут фашысцкія каты закатавалі насмерць 69-гадовую Анастасію Макрэцкую, 70-гадовую Івану Шаўчука, яго жонку Дуню — 23 год. Цяжка Юстыну — 43 год і многія іншыя.

Першым, які спаліў Капаткевічы, расказвае партызан

Владзімір Ткач, — двуголія быкі арыёскай пароды сабралі сілай сваёй акрываўленай зброі 17 дзяўчат, сагналі іх у памяшканні райвыканкома і больніцы, прымуслі іх працаваць, а потым эвалцілі ўсіх. З бізунамі і пісталетамі, раз'юшаныя фрыцы кінуліся ў хаты, лавілі дзяўчат падлетак і гвалтавалі іх. Так сталі ахвярамі фашысцкіх звароў 13-гадовая Е., 14-гадовая Н. і многія іншыя.

Гітлераўцы ўстанавілі свой «повы парадак» не толькі ў Капаткевічах, але і ў навакольных вёсках. Яны спалілі 147 двароў у Ванюжыхах, 141 двор у Целюшчэвічах, 137 — у Зарэччы. Гэта яны, дзікуны дваццатага стагоддзя, забілі жорстка 90-гадовую старую Алёну Паўлючок. Гэта яны пяць разоў падвешвалі на дрэва Міхаіла Грыгоравіча Кароткіна. Гэта яны навесілі 27-гадовага Пятра Сямёнавіча Каляду з яго двухгадовым сынам Валодзіяй. Гэта гітлераўцы запрагалі ў навозкі жыхароў вёскі Зарэчка Герасіма Сарочку і Канстанціна Харламуха. Гэта нямецкія «важкі» расправіліся з 75-гадовай

Анастасіяй Каляда, 80-гадовай Матронай Мазай, ледзь пачаўшым хадзіць Віцем і яго бацькам Архіпам Дзянісавічам Мазай.

Крывавае кат Гітлер загубіў тысячы людскіх жыццяў, спаліў каля 60 вёсак Капаткевіцкага раёна і раённы цэнтр. Але грозны народны гнеў і нянавісць, ярасць і прагу да бяспаснай помсты нельга ні спаліць, ні ўзарваць.

Зараз жыхары Капаткевіч перажываюць радасныя дні. Над імі, як і над усёй Беларуссю, устае савецкае сонца, сонца свабоднай творчай працы, культуры і асветы, шчасця і радасці. На папалішчах вырастаюць новыя светлыя дамы, зарастаюць травой руіны, а грозныя гнеў і нянавісць да ворага застаюцца гарэжы пажараў у сэрцы кожнага жыхара Капаткевіцкага раёна, які накіруе іх на канчатковы бой з жадлівай фашысцкай поганню.

С. ШАРАМЕТ.

Капаткевічы,
Палеская обласць.

РЕДАКЦЫЙНАЯ КАЛЕГІЯ